

महसूल परताव्याचे देयक पारित करण्यास  
महाराष्ट्र कोषागार नियम, १९६८ मधील नियम  
३८५(१) शिथिल करून मान्यता देणेबाबत

### महाराष्ट्र शासन

विधि व न्याय विभाग,

शासन निर्णय क्रमांक-संकीर्ण ३३०१/७६२/(८०), का. -द्वारा,  
मंत्रालय, मुंबई-४०० ०३२, दिनांक : १० जानेवारी, २००२.

पहा:- १) जिल्हा व सत्र न्यायाधीश, ठाणे यांचे क्रमांक- रो. व वि विभाग  
३३८०/२००१, दिनांक १२-७-२००१ चे पत्र.

प्रस्तावना :- जिल्हा व सत्र न्यायाधीश, ठाणे या कार्यालयाने श्री.रामलू परशुराम भुरे यांना न्यायालयीन आदेशानुसार दंडाची रक्कम परत करण्यासाठी रु.४००/- इतक्या रकमेचे महसूली परताव्याचे देयक जिल्हा कोषागार कार्यालय, ठाणे यांच्याकडे सादर केले होते. परंतु कोषागाराचे दि.३१-३-१९९४ पर्यंतचे अभिलेख नष्ट करण्यात आले होते. म्हणून जमा रकमाचा पडताळणी करणे कोषागार कार्यालयास शक्य नव्हते. अशा परिस्थितीत एक विशेष बाब म्हणून जमा रकमांची पडताळणी न करता देयके पारित करण्याची विनंती जिल्हा न्यायालय, ठाणे यांनी त्यांच्या "पहा" येथे दर्शविलेल्या दि.१२-७-२००१ च्या पत्रान्वये केली आहे.

शासन निर्णय :- जिल्हा व सत्र न्यायाधीश , ठाणे यांच्या संदर्भाधीन दि. १२-७-२००१ च्या पत्रासोबतच्या कागदपत्रांमध्ये नमूद केलेल्या श्री श्री.रामलू परशुराम भुरे यांना न्यायालयीन आदेशानुसार दंडाची रक्कम परत करण्याकरिता रु.४००/- (रुपये चारशे फक्त ) इतक्या रकमेचे महसूली परताव्याचे देयक, या प्रकरणी दुबारा मागणी होणार नाही, यापूर्वी सदर मागणी झालेली नाही आणि या रकमेचा परतावा यापूर्वी झालेला नाही, या अटीस अधीन राहून एक विशेष बाब म्हणून महाराष्ट्र कोषागार नियम, १९९८ खंड १ मधील नियम ३८५ मधील तरतुदी शिथिल करून मूळ चलनाची पडताळणी न करता पारित करण्यास याद्वारे शासन मंजूरी देण्यात येत आहे.

२. यासाठी होणारा खर्च "००७० इतर प्रशासकीय सेवा - ०१ न्यायदान (१०२) दंड व जप्तीच्या रकमा " या लेखाशिर्षाखाली खर्ची टाकण्यात यावा व तो सन २००१-२००२ या वित्तीय वर्षाच्या मंजूर अनुदानातून भागविण्यात यावा.

३. हा शासन निर्णय, वित्त विभागाच्या अनौपचारिक संदर्भ क्रमांक २८९/कोषा-प्र.५, दिनांक २०-१२-२००१ नुसार त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प.शं.पाटकर )  
कार्यासन अधिकारी

प्रति ,  
अपर प्रबंधक (प्रशा.) , उच्च न्यायालय (अ.शा.), मुंबई, (पत्राने)  
जिल्हा व सत्र न्यायाधीश, ठाणे,  
महालेखापाल - एक (लेखा-अनुज्ञेयता), महाराष्ट्र, मुंबई,  
महालेखापाल - एक (लेखा परीक्षा), महाराष्ट्र, मुंबई,  
जिल्हा कोषागार अधिकारी, ठाणे,  
वित्त विभाग (कोषा - प्र -५),  
निवड नस्ती.

६६२ - २००००

GR 2002012153950000 - 1000